

Nemea

NEMEA I

1.1

Ἄ΄ Ἄμπνευμα σεμνὸν Ἄλφεοῦ,
κλεινᾶν Συρακοσσᾶν θάλος Ὀρτυγία,
δέμνιον Ἄρτέμιδος,
Δάλου κασιγνήτα, σέθεν ἀδυεπῆς
ῥυμος ὀρμᾶται θέμεν
αἶνον ἀελλοπόδων

1.6

μέγαν ἵππων, Ζηνὸς Αἰτναίου χάριν·
ἄρμα δ' ὀτρύνει Χρομίου Νεμέα

1.7

τ' ἔργμασιν νικαφόροις ἐγκώμιον ζεῦξαι μέλος.
ἄρχαὶ δὲ βέβληνται θεῶν
κείνου σὺν ἀνδρὸς δαιμονίαις ἀρεταῖς.

1.10

ἔστι δ' ἐν εὐτυχίᾳ
πανδοξίας ἄκρον· μεγάλων δ' ἀέθλων
Μοῖσα μεμνᾶσθαι φιλεῖ.
σπεῖρέ νυν ἀγλαίαν

1.13

τινὰ νάσῳ, τὰν Ὀλύμπου δεσπότης
Ζεὺς ἔδωκεν Φερσεφόνα, κατένευ-
σέν τέ οἱ χαίταις, ἀριστεύοισαν εὐκάρπου χθονός
Σικελίαν πίειραν ὀρθώ-
σειν κορυφαῖς πολίων ἀφνεαῖς·
ᾤπασε δὲ Κρονίων πολέμου

1.16

μναστήρᾳ οἱ χαλκεντέος
λαδὸν ἵππαιχμον, θαμὰ δὴ καὶ Ὀλυμ-
πιάδων φύλλοις ἐλαιᾶν χρυσέοις
μιχθέντα. πολλῶν ἐπέβαν

1.18

καιρὸν οὐ ψεύδει βαλῶν·

Β' ἔσταν δ' ἐπ' αὐλείαις θύραις

1.20

ἀνδρὸς φιλοξείνου καλὰ μελπόμενος,
ἔνθα μοι ἀρμόδιον
δεῖπνον κεκόσμηται, θαμὰ δ' ἄλλοδαπῶν
οὐκ ἀπείρατοι δόμοι
ἐντί· λέλογχε δὲ μεμ-
φομένοις ἔσλους ὕδωρ καπνῶ φέρειν
ἀντίον. τέχνη δ' ἑτέρων ἕτεραι·

1.25

χρῆ δ' ἐν εὐθείαις ὁδοῖς στείχοντα μάρνασθαι φυᾶ.
πράσσει γὰρ ἔργῳ μὲν σθένος,
βουλαῖσι δὲ φρήν, ἐσόμενον προῖδειν
συγγενὲς οἷς ἔπεται.

Ἄγησιδάμου παῖ, σέο δ' ἀμφὶ τρόπῳ

1.30

τῶν τε καὶ τῶν χρήσιες.

οὐκ ἔραμαι πολὺν ἐν

1.31

μεγάρῳ πλοῦτον κατακρύψαις ἔχειν,
ἀλλ' ἐόντων εὖ τε παθεῖν καὶ ἀκοῦ-
σαι φίλοις ἐξαρκέων. κοιναὶ γὰρ ἔρχοντ' ἐλπίδες
πολυπόνων ἀνδρῶν. ἐγὼ δ' Ἥ-

1.33

ρακλέος ἀντέχομαι προφρόνως
ἐν κορυφαῖς ἀρετᾶν μεγάλαις,

1.34

ἀρχαῖον ὀτρύνων λόγον,
ὥς, ἐπεὶ σπλάγχμων ὑπο ματέρος αὐ-
τίκα θαητὰν ἐς αἴγλαν παῖς Διὸς
ὠδῖνα φεύγων διδύμῳ

1.36

σὺν κασιγνήτῳ μόλει,

Γ' ὥς {τ'} οὐ λαθὼν χρυσόθρονον
Ἦραν κροκωτὸν σπάργανον ἐγκατέβη·

- ἀλλὰ θεῶν βασιλέα
1.40 σπερχθείσα θυμῷ πέμπε δράκοντας ἄφαρ.
τοὶ μὲν οἰχθειςᾶν πυλᾶν
ἐς θαλάμου μυχὸν εὐ-
ρὺν ἔβαν, τέκνοισιν ὠκείας γνάθους
ἀμφελίξασθαι μεμαῶτες· ὁ δ' ὀρ-
θὸν μὲν ἀντεινευ κᾶρα, πειράτο δὲ πρῶτον μάχας,
δισσαῖσι δοιοὺς ἀυχένων
μάρψαις ἀφύκτοις χερσὶν εἰς ὄφιας.
ἀγχομένοις δὲ χρόνος
ψυχὰς ἀπέπνευσεν μελέων ἀφάτων.
ἐκ δ' ἄρ' ἄτλατον δέος
πλάξε γυναῖκας, ὅσαι
1.49 τύχον Ἄλκμήνας ἀρήγοισαι λέχει·
1.50 καὶ γὰρ αὐτὰ ποσσὶν ἀπεπλος ὀρού-
σαισ' ἀπὸ στρωμνᾶς ὅμως ἄμυνεν ὕβριν κνωδάλων.
ταχὺ δὲ Καδμείων ἀγοὶ χαλ-
κείσιν σὺν ὄπλοισι ἔδραμον ἀθρόοι,
ἐν χερσὶ δ' Ἀμφιτρύων κολεοῦ
1.52 γυμνὸν τινάσσων <φάσγανον>
ἵκετ', ὀξεῖαις ἀνίαισι τυπεῖς.
1.53 τὸ γὰρ οἰκεῖον πιέζει πάνθ' ὁμῶς·
εὐθύς δ' ἀπήμων κραδία
1.54 κᾶδος ἀμφ' ἀλλότριον.

Δ' ἔστα δὲ θάμβει δυσφόρῳ
τερπνῷ τε μιχθείς. εἶδε γὰρ ἐκνόμιον
λήμᾶ τε καὶ δύναμιν
υἱοῦ· παλίγλωσσον δέ οἱ ἀθάνατοι
ἀγγέλων ῥῆσιν θέσαν.
γείτονα δ' ἐκκάλεσεν
1.60

- Διὸς ὑψίστου προφάταν ἔξοχον,
ὀρθόμαντιν Τειρεσίαν· ὁ δέ οἱ
1.61 φράζε καὶ παντὶ στρατῷ, ποίαις ὁμιλήσει τύχαις,
ὅσους μὲν ἐν χέρσῳ κτανῶν,
ὅσους δὲ πόντῳ θήρας αἰδροδίκας·
καὶ τινα σὺν πλαγίῳ
ἀνδρῶν κόρῳ στείχοντα τὸν ἐχθρότατον
φᾶ ἐ δαώσειν μόρον.
καὶ γὰρ ὅταν θεοὶ ἐν
1.67 πεδίῳ Φλέγρας Γιγάντεσιν μάχαν
ἀντιάζωσιν, βελέων ὑπὸ ῥι-
παῖσι κείνου φαιδίμαν γαίᾳ πεφύρσεσθαι κόμαν
ἔνεπεν· αὐτὸν μὰν ἐν εἰρή-
νᾳ τὸν ἅπαντα χρόνον «ἐν» σχερῷ
ἠσυχίαν καμάτων μεγάλων
1.70 ποινὰν λαχόντ' ἐξαίρετον
ὀλβίοις ἐν δώμασι, δεξάμενον
1.71 θαλερὰν Ἥβαν ἄκοιτιν καὶ γάμον
δαίσαντα παρ Δὶ Κρονίδα,
1.72 σεμνὸν αἰνήσειν νόμον.

NEMEA II

- 2.1 Ἀ' Ὅθεν περ καὶ Ὀμηρίδαι
ῥαπτῶν ἐπέων τὰ πόλλ' αἰδοί
ἄρχονται, Διὸς ἐκ προοιμίου, καὶ ὄδ' ἀνήρ
καταβολὰν ἱερῶν ἀγώ-
νων νικαφορίας δέδεκται πρῶτον, Νεμεαίου
ἐν πολυῦμνήτῳ Διὸς ἄλσει.

Β' ὀφείλει δ' ἔτι, πατρίαν

εἶπερ καθ' ὁδὸν νιν εὐθυπομπός
αἰὼν ταῖς μεγάλαις δέδωκε κόσμον Ἀθάναις,
θαμὰ μὲν Ἰσθμιάδων δρέπε-
σθαι κάλλιστον ἄωτον ἐν Πυθίοισι τε νικᾶν
2.10 Τιμονόου παῖδ'· ἔστι δ' εἰκός

Γ' ὄρειαν γε Πελειάδων
μὴ τηλόθεν Ὠαρίωνα νείσθαι.
καὶ μὰν ἅ Σαλαμῖς γε θρέψαι φῶτα μαχατάν
δυνατός. ἐν Τροίᾳ μὲν Ἑ-
κτωρ Αἴαντος ἄκουσεν. ὦ Τιμόδημε, σὲ δ' ἀλκὰ
παγκρατίου τλάθυμος ἀέξει.

Δ' Ἀχάρναι δὲ παλαίφατον
εὐάνορες· ὅσα δ' ἀμφ' ἀέθλοις,
Τιμοδημίδαι ἐξοχώτατοι προλέγονται.
παρὰ μὲν ὑψιμέδοντι Παρ-
νασσῶ τέσσαρας ἐξ ἀέθλων νίκας ἐκόμιξαν·
2.20 ἀλλὰ Κορινθίων ὑπὸ φωτῶν

Ε' ἐν ἐσλοῦ Πέλοπος πτυχαῖς
ὀκτῶ στεφάνοις ἔμιχθεν ἦδη·
ἐπτὰ δ' ἐν Νεμέᾳ, τὰ δ' οἴκοι μάσσον' ἀριθμοῦ,
Διὸς ἀγῶνι. τόν, ὦ πολί-
ται, κωμάξατε Τιμοδήμω σὺν εὐκλείϊ νόστῳ·
ἀδυμελεῖ δ' ἐξάρχετε φωνᾷ.

NEMEA III

3.1 Ἀ' ὦ πότνια Μοῖσα, μάτερ ἀμετέρα, λίσσομαι,
τὰν πολυξέναν ἐν ἱερομηνίᾳ Νεμεάδι
ἵκεο Δωρίδα νᾶσον Αἴγιναν· ὕδατι γάρ
μένοντ' ἐπ' Ἀσωπίῳ μελιγαρύων τέκτονες

κώμων νεανίαι, σέθεν ὄπα μαιόμενοι.
διψῆ δὲ πρᾶγος ἄλλο μὲν ἄλλου,
ἀεθλονικία δὲ μάλιστ' αἰοδᾶν φιλεῖ,
στεφάνων ἀρετᾶν τε δεξιωτάταν ὄπαδόν·
τᾶς ἀφθονίαν ὄπαζε μήτιος ἀμᾶς ἀπο·

3.10

ἄρχε δ' οὐρανοῦ πολυνεφέλα κρέοντι, θύγατερ,
δόκιμον ὕμνον· ἐγὼ δὲ κείνων τέ νιν ὀάροις
λύρα τε κοινάσομαι. χαρίεντα δ' ἔξει πόνον
χώρας ἄγαλμα, Μυρμιδόνες ἵνα πρότεροι
ᾤκησαν, ὧν παλαίφατον ἀγοράν
οὐκ ἐλεγχέεσσιν Ἀριστοκλείδας τεάν
ἐμίανε κατ' αἶσαν ἐν περισθενεῖ μαλαχθεῖς
παγκρατίου στόλῳ· καματωδέων δὲ πλαγᾶν
ἄκος ὑγιηρὸν ἐν βαθυπεδίῳ Νεμέᾳ
τὸ καλλίνικον φέρει.

3.20

εἰ δ' ἐὼν καλὸς ἔρδων τ' εἰκότα μορφᾷ

ἀνορέαις ὑπερτάταις ἐπέβα

3.20

παῖς Ἀριστοφάνεος, οὐκέτι πρόσω
ἀβάταν ἄλα κίωνων ὑπερ Ἡρακλέος περᾶν εὐμαρές,

Β' ἦρως θεὸς ἃς ἔθηκε ναυτιλίας ἐσχάτας
μάρτυρας κλυτὰς· δάμασε δὲ θήρας ἐν πελάγει
ὑπερόχους, ἰδίᾳ τ' ἐρεύνασε τεναγέων
ρόας, ὅπᾳ πόμπιμον κατέβαινε νόστου τέλος,
καὶ γὰν φράδασε. θυμέ, τίνα πρὸς ἄλλοδαπᾶν
ἄκραν ἐμὸν πλόον παραμείβει;
Αἰακῶ σε φαμὶ γένει τε Μοῖσαν φέρειν.

ἔπεται δὲ λόγῳ δίκας ἄωτος, 'ἐσλὸν αἰνεῖν',

3.30

οὐδ' ἄλλοτρίων ἔρωτες ἀνδρὶ φέρειν κρέσσονες·
οἴκοθεν μάτευε. ποτίφορον δὲ κόσμον ἔλαχες
γλυκύ τι γαρυέμεν. παλαιαῖσι δ' ἐν ἀρεταῖς
γέγαθε Πηλεὺς ἀναξ, ὑπέραλλον αἰχμᾶν ταμῶν·

ὄς καὶ Ἰαολκὸν εἶλε μόνος ἄνευ στρατιᾶς,
καὶ ποντίαν Θέτιν κατέμαρψεν
ἐγκοιητί. Λαομέδοντα δ' εὐρυσθενίης
Τελαμῶν Ἰόλα παραστάτας ἔων ἔπερσεν
καὶ ποτε χαλκότοξον Ἀμαζόνων μετ' ἄλκάν
ἔπετό οἱ, οὐδέ νῖν ποτε φόβος ἀνδροδάμας

3.39

ἔπαυσεν ἀκμὰν φρενῶν.

3.40

συγγενεὶ δέ τις εὐδοξία μέγα βρίθει.
ὄς δὲ διδάκτ' ἔχει, ψεφεινὸς ἀνὴρ

3.41

ἄλλοτ' ἄλλα πνέων οὐ ποτ' ἀτρεκεῖ
κατέβα ποδί, μυριᾶν δ' ἀρετᾶν ἀτελεῖ νόῳ γεύεται.

Γ' ξανθὸς δ' Ἀχιλεὺς τὰ μὲν μένων Φιλύρας ἐν δόμοις,
παῖς ἔων ἄθυρε μεγάλα ἔργα· χερσὶ θαμινά
βραχυσίδαρον ἄκοντα πάλλων ἴσα τ' ἀνέμοις,
{ἐν} μάχα λεόντεσσιν ἀγροτέροις ἔπρασσε φόνον,
κάπρους τ' ἔναιρε· σώματα δὲ παρὰ Κρονίδα
Κένταυρον ἀσθμαίνοντα κόμιζεν,
ἐξέτης τὸ πρῶτον, ὅλον δ' ἔπειτ' ἂν χρόνον·

3.50

τὸν ἐθάμβεον Ἄρτεμις τε καὶ θρασεῖ' Ἀθᾶνα,
κτείνοντ' ἐλάφους ἄνευ κυνῶν δολίων θ' ἐρκέων·
ποσσὶ γὰρ κράτεσκε. λεγόμενον δὲ τοῦτο προτέρων
ἔπος ἔχω· βαθυμήτα Χίρων τράφε λιθίνῳ
Ἰάσον' ἔνδον τέγει, καὶ ἔπειτεν Ἀσκλαπιόν,
τὸν φαρμάκων δίδαξε μαλακόχειρα νόμον·
νύμφευσε δ' αὐτὶς ἀγλαόκολπον
Νηρέος θύγατρα, γόνον τέ οἱ φέρτατον
ἀτίταλλεν ἐν ἀρμένοισι πᾶσι θυμὸν αὔξων,
ὄφρα θαλασσίαις ἀνέμων ῥιπαῖσι πεμφθεῖς

3.60

ὑπὸ Τροίαν δορίκτυπον ἀλαλὰν Λυκίων
τε προσμένοι καὶ Φρυγῶν
Δαρδάνων τε, καὶ ἐγχεσφόροις ἐπιμείξαις

Αἰθιόπεσσι χεῖρας ἐν φρασὶ πά-
ξαιθ', ὅπως σφίσι μὴ κοίρανος ὀπίσω
πάλιν οἴκαδ' ἀνεψιδὸς ζαμενῆς Ἑλένοιο Μέμνων μόλοι.

Δ' τηλαυγὲς ἄραρε φέγγος Αἰακιδᾶν αὐτόθεν·
Ζεῦ, τεὸν γὰρ αἶμα, σέο δ' ἀγών, τὸν ὕμνος ἔβαλεν
ὀπὶ νέων ἐπιχώριον χάσμα κελαδέων.
βοᾶ δὲ νικαφόρῳ σὺν Ἀριστοκλείδα πρέπει,
ὃς τάνδε νᾶσον εὐκλείῃ προσέθηκε λόγῳ
καὶ σεμνὸν ἀγλααῖσι μερίμναις

3.70

Πυθίου Θεάριον. ἐν δὲ πείρα τέλος
διαφαίνεται ὧν τις ἐξοχώτερος γένηται,
ἐν παισὶ νέοισι πᾶσι, ἐν {δ'} ἀνδράσιν ἀνὴρ, τρίτον
ἐν παλαιτέροισι, μέρος ἕκαστον οἶον ἔχομεν
βρότεον ἔθνος· ἐλᾶ δὲ καὶ τέσσαρας ἀρετάς
<ὁ> θνατὸς αἰών, φρονεῖν δ' ἐνέπει τὸ παρκείμενον.
τῶν οὐκ ἄπεσσι· χαίρε, φίλος· ἐγὼ τόδε τοι
πέμπω μεμιγμένον μέλι λευκῶ
σὺν γάλακτι, κίρναμένα δ' ἔερσ' ἀμφέπει,
πόμ' αἰδίμιον Αἰολίσσιν ἐν πνοαῖσιν αὐλῶν,

3.80

ὄψέ περ. ἔστι δ' αἰετὸς ὠκύς ἐν ποτανοῖς,
ὃς ἔλαβεν αἶψα, τηλόθε μεταμαιόμενος,

3.81

δαφεινὸν ἄγραν ποσίν·
κραγέται δὲ κολιοὶ ταπεινὰ νέμονται.
τίν γε μέν, εὐθρόνου Κλεοῦς ἐθελοί-
σας, ἀεθλοφόρου λήματος ἔνεκεν
Νεμέας Ἐπιδαυρόθεν τ' ἄπο καὶ Μεγάρων δέδορκεν
φάος.

NEMEA IV

4.1

Α' Ἄριστος εὐφροσύνα πόνων κεκριμένων

ἰατρός· αἰ δὲ σοφαί
Μοισάν θύγατρῃς ἀοιδαὶ θέλξαν νιν ἀπτόμεναι.
οὐδὲ θερμὸν ὕδωρ τόσον γε μαλθακὰ τεύχει
γυῖα, τόσον εὐλογία φόρμιγγι συνάορος.
ῥῆμα δ' ἔργμάτων χρονιώτερον βιοτεύει,
ὅ τι κε σὺν Χαρίτων τύχα
γλῶσσα φρενὸς ἐξέλοι βαθείας.

4.10 Β' τό μοι θέμεν Κρονίδα τε Δὶ καὶ Νεμέα

Τιμασάρχου τε πάλα
ἕμνου προκώμιον εἴη· δέξαιτο δ' Αἰακιδᾶν
ἠύπυργον ἔδος, δίκῃ ξεναρκέϊ κοινόν
φέγγος. εἰ δ' ἔτι ζαμενεῖ Τιμόκριτος ἀλίω
σὸς πατὴρ ἐθάλπετο, ποικίλον κιθαρίζων
θαμά κε, τῷδε μέλει κλιθεῖς,
ἕμνον κελάδησε καλλίνικον

4.20 Γ' Κλεωναίου τ' ἀπ' ἀγῶνος ὄρμον στεφάνων
πέμψαντα καὶ λιπαρᾶν
εὐωνύμων ἀπ' Ἀθανᾶν, Θήβαις τ' ἐν ἑπταπύλοις

οὔνεκ' Ἀμφιτρύωνος ἀγλαὸν παρὰ τύμβον
Καδμείοι νιν οὐκ ἀέκοντες ἄνθεσι μείγνουν,
Αἰγίνας ἔκατι. φίλοισι γὰρ φίλος ἐλθὼν
ξέμιον ἄστῃ κατέδρακεν
Ἡρακλέος ὀλβίαν πρὸς αὐλάν.

4.30 Δ' σὺν ᾧ ποτε Τροίαν κραταιὸς Τελαμών
πόρθησε καὶ Μέροπας
καὶ τὸν μέγαν πολεμιστὰν ἔκπαγλον Ἀλκονῆ,
οὐ τετραορίας γε πρὶν δωδέκα πέτρῳ
ἦροάς τ' ἐπεμβεβαῶτας ἵπποδάμους ἔλεν

δις τόσους. ἀπειρομάχας ἐὼν κε φανείη
λόγον ὃ μὴ συνιείς· ἐπεὶ
ρέζοντά τι καὶ παθεῖν ἔοικεν.

Ε' τὰ μακρὰ δ' ἔξενέπειν ἐρύκει με τεθμός
ῶραί τ' ἐπειγόμεναι·
ἴυγγι δ' ἔλκομαι ἦτορ νεομηνία θιγέμεν.
ἔμπα, καίπερ ἔχει βαθεῖα ποντιάς ἄλμα
μέσσον, ἀντίτειν' ἐπιβουλίας· σφόδρα δόξομεν
δαΐων ὑπέρτεροι ἐν φάει καταβαίνειν·
φθονερά δ' ἄλλος ἀνήρ βλέπων

4.40

γνώμαν κενεὰν σκότῳ κυλίνδει

Γ' χαμαὶ πετοῖσαν. ἐμοὶ δ' ὅποιαν ἀρετάν
ἔδωκε Πότμος ἄναξ,
εὖ οἶδ' ὅτι χρόνος ἔρπων πεπρωμέναν τελέσει.
ἔξύφαινε, γλυκεῖα, καὶ τόδ' αὐτίκα, φόρμιγξ,
Λυδία σὺν ἀρμονία μέλος πεφιλημένον
Οἰνῶνα τε καὶ Κύπρῳ, ἔνθα Τεῦκρος ἀπάρχει
ὁ Τελαμωνιάδας· ἀτάρ
Αἴας Σαλαμῖν' ἔχει πατρώαν·

Ζ' ἐν δ' Εὐξείνῳ πελάγει φαεινὰν Ἀχιλεὺς
4.50

νᾶσον· Θέτις δὲ κρατεῖ
Φθία· Νεοπτόλεμος δ' ἀπείρῳ διαπρυσία,
βουβόται τόθι πρῶνες ἔξοχοι κατάκεινται
Δωδῶναθεν ἀρχόμενοι πρὸς Ἴόνιον πόρον.
Παλίου δὲ πὰρ ποδὶ λατρίαν Ἰαολκόν
πολεμῖα χερὶ προστραπῶν
Πηλεὺς παρέδωκεν Αἰμόνεσσιν

Η' δάμαρτος Ἰππολύτας Ἀκάστου δολίαις
τέχναισι χρησάμενος·
τᾷ Δαιδάλου δὲ μαχαίρα φύτευέ οἱ θάνατον

4.60

ἐκ λόχου Πελίαο παῖς· ἀλαλκε δὲ Χίρων,
καὶ τὸ μόρσιμον Διόθεν πεπρωμένον ἔκφερει·
πῦρ δὲ παγκρατὲς θρασυμαχάνων τε λεόντων

ὄνυχας ὄξυτάτους ἀκμάν
καὶ δεινοτάτων σχάσαις ὀδόντων

Θ' ἔγαμεν ὑψιθρόνων μίαν Νηρείδων.
εἶδεν δ' εὐκυκλον ἔδραν,
τὰν οὐρανοῦ βασιλῆες πόντου τ' ἐφεζόμενοι
δῶρα καὶ κράτος ἐξέφαναν ἐγγενὲς αὐτῷ.
Γαδείρων τὸ πρὸς ζόφον οὐ περατόν· ἀπότηρεπε

4.70

αὐτίς Εὐρώπαν ποτὶ χέρσον ἔντεα ναός·
ἄπορα γὰρ λόγον Αἰακοῦ
παίδων τὸν ἅπαντά μοι διελθεῖν.

Ι' Θεανδρίδαισι δ' ἀεξιγυίων ἀέθλων
κάρυξ ἐτοῖμος ἔβαν
Οὐλυμπία τε καὶ Ἴσθμοῖ Νεμέα τε συνθέμενος,
ἔνθα πείραν ἔχοντες οἴκαδε κλυτοκάρπων
οὐ νέοντ' ἄνευ στεφάνων, πάτραν ἴν' ἀκούομεν,
Τιμάσαρχε, τεὰν ἐπινικίοισιν ἀοιδαῖς
πρόπολον ἔμμεναι. εἰ δέ τοι

4.80

μάτρῳ μ' ἔτι Καλλικλεῖ κελεύεις

ΙΑ' στάλαν θέμεν Παρίου λίθου λευκοτέραν·
ὁ χρυσὸς ἐψόμενος
αὐγάς ἔδειξεν ἀπάσας, ὕμνος δὲ τῶν ἀγαθῶν
ἐργμάτων βασιλεῦσιν ἰσοδαίμονα τεύχει
φῶτα· κείνος ἀμφ' Ἀχέροντι ναιετάων ἐμάν
γλώσσαν εὐρέτω κελαδητίν, Ὀρσοτριάινα
ἴν' ἐν ἀγῶνι βαρυκτύπου
θάλησε Κορινθίοις σελίνοις·

ΙΒ' τὸν Εὐφάνης ἐθέλων γεραιὸς προπάτρω

4.90

σὸς ἀεισέν ποτε, παῖ.
ἄλλοισι δ' ἄλικες ἄλλοι· τὰ δ' αὐτὸς ἀντιτύχη,
ἔλπεταί τις ἕκαστος ἐξοχώτατα φάσθαι.

οἶον αἰνέων κε Μελησίαν ἔριδα στρέφοι,
ρήματα πλέκων, ἀπάλαιστος ἐν λόγῳ ἔλκειν,
μαλακὰ μὲν φρονέων ἐσλοῖς,
τραχὺς δὲ παλιγκότοις ἔφεδρος.

NEMEA V

5.1

Α΄ Οὐκ ἀνδριαντοποιός εἰμ', ὥστ' ἐλινύσοντα ἐργά-
ζεσθαι ἀγάλματ' ἐπ' αὐτᾶς βαθμίδος
ἐστᾶότ'· ἀλλ' ἐπὶ πάσας
ὀλκάδος ἔν τ' ἀκάτῳ, γλυκεῖ' ἀοιδά,
στεῖχ' ἀπ' Αἰγίνας διαγγέλλοισ', ὅτι
Λάμπωνος υἱὸς Πυθέας εὐρυσθενῆς
νίκη Νεμείοις παγκρατίου στέφανον,
οὐπω γένυσι φαίνων τερείνας

5.6

ματέρ' οἰνάνθας ὀπώραν,
ἐκ δὲ Κρόνου καὶ Ζηνὸς ἥρωας αἰχματᾶς φυτευθέν-
τας καὶ ἀπὸ χρυσεᾶν Νηρηίδων
Αἰακίδας ἐγέραιρεν

5.8

ματρόπολιν τε, φίλαν ξένων ἄρουραν·
τάν ποτ' εὐανδρόν τε καὶ ναυσικλυτάν

5.10

θέσσαντο, πὰρ βωμὸν πατέρος Ἑλλανίου
στάντες, πίτναν τ' ἐς αἰθέρα χεῖρας ἀμᾶ
Ἐνδαΐδος ἀριγνώτες υἱοί
καὶ βία Φώκου κρέοντος,
ὁ τᾶς θεοῦ, ὃν Ψαμάθεια τίκτ' ἐπὶ ῥηγμῖνι πόντου.
αἰδέομαι μέγα εἰπεῖν

5.14

ἐν δίκῃ τε μὴ κεκινδυνευμένον,
πῶς δὴ λίπον εὐκλέα νᾶσον,

5.15

καὶ τίς ἄνδρας ἀλκίμους
δαίμων ἀπ' Οἰνώνας ἔλασεν.

5.16

στάσομαι· οὐ τοι ἅπασα κερδίω
φαίνοισα πρόσωπον ἀλάθει' ἀτρεκές·
καὶ τὸ σιγᾶν πολλάκις ἐστὶ σοφώ-
τατον ἀνθρώπῳ νοῆσαι.

Β' εἰ δ' ὄλβον ἢ χειρῶν βίαν ἢ σιδαρίταν ἐπαινῆ-
σαι πόλεμον δεδόκηται, μακρά μοι

5.20

αὐτόθεν ἄλμαθ' ὑποσκά-
πτοι τις· ἔχω γονάτων ὀρμὰν ἐλαφράν·
καὶ πέραν πόντοιο πάλλοντ' αἰετοί.
πρόφρων δὲ καὶ κείνοις ἄειδ' ἐν Παλίῳ
Μοισᾶν ὁ κάλλιστος χορός, ἐν δὲ μέσαις
φόρμιγγ' Ἀπόλλων ἐπτάγλωσσον

5.24

χρυσέῳ πλάκτρῳ διώκων
ἀγείτο παντοίων νόμων· αἱ δὲ πρότιστον μὲν ὕμνη-
σαν Διὸς ἀρχόμεναι σεμνὰν Θέτιν
Πηλέα θ', ὡς τέ νιν ἀβρὰ

5.26

Κρηθεῖς Ἴππολύτα δόλῳ πεδᾶσαι
ἤθελε ξυνᾶνα Μαγνήτων σκοπόν
πέισαισ' ἀκοίταν ποικίλοις βουλεύμασιν,
ψεύσταν δὲ ποιητὸν συνέπαξε λόγον,

5.30

ὡς ἦρα νυμφείας ἐπεῖρα
κείνος ἐν λέκτροις Ἀκάστου
εὐνᾶς· τὸ δ' ἐναντίον ἔσκεν· πολλὰ γάρ νιν παντὶ θυμῷ
παρφαμένα λιτάνευεν.

5.32

τοῖο δ' ὄργαν κνίζον αἰπεινοὶ λόγοι·
εὐθύς δ' ἀπανάνατο νύμφαν,

5.33

ξεινίου πατρὸς χόλον
δείσαις· ὁ δ' εὖ φράσθη κατένευ-
σέν τέ οἱ ὀρσινεφῆς ἐξ οὐρανοῦ
Ζεὺς ἀθανάτων βασιλεύς, ὥστ' ἐν τάχει

ποντίαν χρυσαλακάτων τινὰ Νη-
ρείδων πράξειν ἄκοιτιν,

Γ' γαμβρὸν Ποσειδάωνα πείσαις, ὃς Αἰγᾶθεν ποτὶ κλει-
τὰν θαμὰ νίσεται Ἴσθμὸν Δωρίαν·
ἔνθα νιν εὐφρονες ἴλαι

5.38

σὺν καλάμοιο βοᾷ θεὸν δέκονται,
καὶ σθένει γυίων ἐρίζοντι θρασεῖ.

5.40

Πότμος δὲ κρίνει συγγενῆς ἔργων πέρι
πάντων. τὸ δ' Αἰγίναθε δῖς, Εὐθύμενες,
Νίκας ἐν ἀγκώνεσσι πίτνω

5.42

ποικίλων ἔψαυσας ὕμνων.

ἦτοι μεταίξαις σὲ καὶ νῦν τεὸς μάτρως ἀγάλλει

5.43

κείνου ὁμόσπορον ἔθνος, Πυθέα.

ἂ Νεμέα μὲν ἄραρεν

5.44

μείς τ' ἐπιχώριος, ὃν φίλησ' Ἀπόλλων·
ἄλικας δ' ἐλθόντας οἴκοι τ' ἐκράτει
Νίσου τ' ἐν εὐαγκεῖ λόφῳ. χαίρω δ' ὅτι
ἐσλοῖσι μάρναται πέρι πᾶσα πόλις.

ἴσθι, γλυκεῖάν τοι Μειάνδρου

5.48

σὺν τύχῃ μόχθων ἀμοιβάν

ἐπαύρεο. χρὴ δ' ἀπ' Ἀθανᾶν τέκτον' ἀεθληταῖσιν ἔμμεν·

5.50

εἰ δὲ Θεμίστιον ἴκεις
ὥστ' ἀείδειν, μηκέτι ῥίγει· δίδοι
φωνάν, ἀνὰ δ' ἰστία τείνον

5.51

πρὸς ζυγὸν καρχασίου,
πύκταν τέ νιν καὶ παγκρατίου

5.52

φθέγξαι ἐλεῖν Ἐπιδαύρῳ διπλόαν
νικῶντ' ἀρετάν, προθύροισιν δ' Αἰακοῦ
ἀνθέων ποιάεντα φέρε στεφανώ-

ματα σὺν ξανθαῖς Χάρισσιν.

NEMEA VI

6.1

Α΄ Ἐν ἀνδρῶν, ἐν θεῶν γένος· ἐκ μιᾶς δὲ πνέομεν
ματρὸς ἀμφοτέροι· διείργει δὲ πᾶσα κεκριμένα
δύναμις, ὡς τὸ μὲν οὐδέν, ὁ δὲ

6.3

χάλκεος ἀσφαλὲς αἰὲν ἔδος
μένει οὐρανός. ἀλλὰ τι προσφέρομεν ἔμπαν ἢ μέγαν
νόον ἥτοι φύσιν ἀθανάτοις,
καίπερ ἐφαμερίαν οὐκ εἰδότες οὐδὲ μετὰ νύκτας
ἄμμε πότμος

6.7

ἄντιν' ἔγραψε δραμεῖν ποτὶ στάθμαν.
τεκμαίρει {δὲ} καὶ νῦν Ἀλκιμίδας τὸ συγγενὲς ἰδεῖν
ἄγχι καρποφόροις ἀρούραισιν, αἴτ' ἀμειβόμεναι

6.10

τόκα μὲν ὦν βίον ἀνδράσιν ἐπ-
ηετανὸν ἐκ πεδίων ἔδοσαν,
τόκα δ' αὖτ' ἀναπαυσάμεναι σθένος ἔμαρψαν. ἦλθέ τοι
Νεμέας ἐξ ἐρατῶν ἀέθλων
παῖς ἐναγώνιος, ὃς ταύ-
ταν μεθέπων Διόθεν αἴσαν
νῦν {τε} πέφανται

6.14

οὐκ ἄμμορος ἀμφὶ πάλα κυναγέτας,
ἔχνεσιν ἐν Πραξιδάμαντος ἐὸν πόδα νέμων
πατροπάτορος ὀμαιμίους.
κείνος γὰρ Ὀλυμπιόνικος ἐὼν Αἰακίδαις
ἔρνεα πρῶτος «ἔνεικεν» ἀπ' Ἀλφειοῦ,
καὶ πεντάκις Ἴσθμοῖ στεφανωσάμενος,

6.20

Νεμέα δὲ τρεῖς, ἔπαυσε λάθαν
Σαοκλείδα', ὃς ὑπέρτατος
Ἀγησιμάχοι' ὑέων γένετο.

Β' ἐπεὶ οἱ τρεῖς ἀεθλοφόροι πρὸς ἄκρον ἀρετᾶς
ἦλθον, οἳ τε πόνων ἐγεύσαντο. σὺν θεοῦ δὲ τύχα
ἕτερον οὐ τινα οἶκον ἀπε-
φάνατο πυγμαχία <πλεόνων>
ταμίαν στεφάνων μυχῶ Ἑλλάδος ἀπάσας. ἔλπομαι
μέγα εἰπὼν σκοποῦ ἅντα τυχεῖν
ὥτ' ἀπὸ τόξου ἰεῖς· εὖ-
θην' ἐπὶ τοῦτον, ἄγε, Μοῖσα,
οὔρον ἐπέων

6.29

εὐκλέα· παροιχομένων γὰρ ἀνέρων,

6.30

ᾠοῖδαι καὶ λόγοι τὰ καλά σφιν ἔργ' ἐκόμισαν·
Βασσίδαισιν ἅ τ' οὐ σπανίζει, παλαίφατος γενεά,
ἴδια ναυστολέοντες ἐπι-
κώμια, Πιερίδων ἀρόταις
δυνατοὶ παρέχειν πολὺν ὕμνον ἀγερώχων ἐργμάτων
ἔνεκεν. καὶ γὰρ ἐν ἀγαθέα
χείρας ἱμάντι δεθεῖς Πυθῶνι κράτησεν ἀπὸ ταύτας

6.35b

αἶμα πάτρας

6.36

χρυσалаκάτου ποτὲ Καλλίας ἀδῶν
ἔρνεσι Λατοῦς, παρὰ Κασταλίαν τε Χαρίτων
ἔσπεριος ὀμάδῳ φλέγειν·
πόντου τε γέφυρ' ἀκάμαντος ἐν ἀμφικτιόνων

6.40

ταυροφόνῳ τριετηρίδι Κρεοντίδαν
τίμασε Ποσειδάνιον ἂν τέμενος·
βοτάνα τέ νῖν ποθ' ἄ λείοντος
νικάσαντ' ἤρεφε δασκίοις
Φλειοῦντος ὑπ' ὠγυγίοις ὄρεσιν.

Γ' πλατεῖαι πάντοθεν λογίοισιν ἐντὶ πρόσοδοι
νᾶσον εὐκλέα τάνδε κοσμεῖν· ἐπεὶ σφιν Αἰακίδαί
ἔπορον ἔξοχον αἶσαν ἀρε-

τὰς ἀποδεικνύμενοι μεγάλας,
πέταται δ' ἐπὶ τε χθόνα καὶ διὰ θαλάσσης τηλόθεν
ὄνυμ' αὐτῶν· καὶ ἐς Αἰθίοπας

6.50

Μέμνονος οὐκ {ἄν} ἀπονοστή-
σαντος ἔπαλτο· βαρὺ δέ σφιν

6.50b

νεῖκος Ἀχιλεὺς

6.51

ἔμπεσε χαμαὶ καταβαῖς ἀφ' ἀρμάτων,
φαεινῶς υἷον εὐτ' ἐνάριξεν Ἀόος ἀκμῆ
ἔγχεος ζακότοιο. καὶ ταῦτα μὲν παλαιότεροι
ὁδὸν ἀμαξιτὸν εὕρον· ἔπο-
μαι δὲ καὶ αὐτὸς ἔχων μελέταν·
τὸ δὲ πᾶρ ποδὶ ναὸς ἐλισσόμενον αἰεὶ κυμάτων
λέγεται παντὶ μάλιστα δονεῖν
θυμόν. ἐκόντι δ' ἐγὼ νώ-
τῳ μεθέπων δίδυμον ἄχθος

6.57b

ἄγγελος ἔβαν,

6.58

πέμπτον ἐπὶ εἴκοσι τοῦτο γαρύων
εὐχος ἀγώνων ἄπο, τοὺς ἐνέποισιν ἱερούς,

6.60

Ἀλκίμιδα, σέ γ' ἐπαρκέσαι
κλειτῆ γενεῆ-δύο μὲν Κρονίου πᾶρ τεμένει,
παῖ, σέ τ' ἐνόσφισε καὶ Πολυτιμίδα
κλᾶρος προπετῆς ἄνθε' Ὀλυμπιάδος-,
δελφῖνι καὶ τάχος δι' ἄλμας
ἴσον «κ'» εἴποιμι Μελησίαν
χειρῶν τε καὶ ἰσχύος ἀνίοχον.

NEMEA VII

7.1

Ἀ' Ἐλείθια, πάρεδρε Μοιρᾶν βαθυφρόνων,
παῖ μεγαλοσθενέος, ἄκου-

σον, Ἦρας, γενέτειρα τέκνων· ἄνευ σέθεν
οὐ φάος, οὐ μέλαιναν δρακέντες εὐφρόναν
τεὰν ἀδελφεὰν ἐλάχομεν ἀγλαόγυιον Ἦβαν.
ἀναπνέομεν δ' οὐχ ἅπαντες ἐπὶ ἴσα·
εἵργει δὲ πότμῳ ζυγένθ' ἕτερον ἕτερα. σὺν δὲ τίν
καὶ παῖς ὁ Θεαρίωνος ἀρετᾶ κριθεῖς
εὐδοξος αἰείδεται Σωγένης μετὰ πενταέθλοις.
πόλιν γὰρ φιλόμολπον οἰκεῖ δορικτύπων

7.10

Αἰακιδᾶν· μάλα δ' ἐθέλον-
τι σύμπειρον ἀγωνία θυμὸν ἀμφέπειν.
εἰ δὲ τύχη τις ἔρδων, μελίφρον' αἰτίαν
ροαῖσι Μοισᾶν ἐνέβαλε· ταὶ μεγάλα γὰρ ἀλκαί
σκότον πολὺν ὕμνων ἔχοντι δεόμεναι·
ἔργοις δὲ καλοῖς ἔσοπτρον ἴσαμεν ἐνὶ σὺν τρόπῳ,
εἰ Μναμοσύνας ἕκατι λιπαράμπυκος
εὐρηται ἄποινα μόχθων κλυταῖς ἐπέων ἀοιδαῖς.
σοφοὶ δὲ μέλλοντα τριταῖον ἄνεμον
ἔμαθον, οὐδ' ὑπὸ κέρδει βλάβεν·
ἀφνεὸς πενιχρὸς τε θανάτου παρά

7.20

σᾶμα νέονται. ἐγὼ δὲ πλέον' ἔλπομαι
λόγον Ὀδυσσέος ἢ πάθαν

7.21

διὰ τὸν ἀδυεπῆ γενέσθ' Ὀμηρον·

Β' ἐπεὶ ψεύδεσί οἱ ποτανᾶ <τε> μηχανᾶ
σεμνὸν ἔπεστί τι· σοφία

7.23

δὲ κλέπτει παράγοισα μύθοις. τυφλὸν δ' ἔχει
ἦτορ ὄμιλος ἀνδρῶν ὁ πλείστος. εἰ γὰρ ἦν

7.25

ἔ τὰν ἀλάθειαν ιδέμεν, οὗ κεν ὄπλων χολωθεῖς
ὁ καρτερὸς Αἴας ἔπαξε διὰ φρενῶν
λευρὸν ξίφος· ὃν κράτιστον Ἀχιλέος ἄτερ μάχα
ξανθῷ Μενέλα δάμαρτα κομίσαι θααῖς
ἂν ναυσὶ πόρευσαν εὐθυπνόου Ζεφύροιο πομπαί

7.30

πρὸς Ἴλου πόλιν. ἀλλὰ κοινὸν γὰρ ἔρχεται
κῦμ' Ἀίδα, πέσε δ' ἀδόκη-
τον ἐν καὶ δοκέοντα· τιμὰ δὲ γίνεται
ᾧ θεὸς ἄβρὸν αὔξει λόγον τεθνακόντων.
βοαθῶν τοι παρὰ μέγαν ὄμφαλὸν εὐρυκόλπου
μόλον χθονός. ἐν Πυθίοισι δὲ δαπέδοις
κείται Πριάμου πόλιν Νεοπτόλεμος ἐπεὶ πράθην,
τῆ καὶ Δαναοὶ πόνησαν· ὁ δ' ἀποπλέων
Σκύρου μὲν ἄμαρτε, πλαγχθέντες δ' εἰς Ἐφύραν ἵκοντο.
Μολοσσία δ' ἐμβασίλευεν ὀλίγον
χρόνον· ἀτὰρ γένος αἰεὶ φέρει

7.40

τοῦτό οἱ γέρας. ὄψετο δὲ πρὸς θεόν,
κτέατ' ἄγων Τροΐαθεν ἀκροθινίων·
ἵνα κρεῶν νιν ὑπερ μάχας

7.42

ἔλασεν ἀντιτυχόντ' ἀνὴρ μαχαίρα.

Γ' βάρυνθεν δὲ περισσὰ Δελφοὶ ξεναγέται.
ἀλλὰ τὸ μόρσιμον ἀπέδω-

7.44

κεν· ἐχρήν δέ τιν' ἔνδον ἄλσει παλαιτάτῳ
Αἰακιδᾶν κρεόντων τὸ λοιπὸν ἔμμεναι
θεοῦ παρ' εὐτειχεᾶ δόμον, ἠροΐαις δὲ πομπαῖς
θεμισκόπον οἰκῆιν ἐόντα πολυθύτοις.
εὐώνυμον ἐς δίκαν τρία ἔπεα διαρκέσει·
οὐ ψεύδεις ὁ μάρτυς ἔργμασιν ἐπιστατεῖ,

7.50

Αἴγινα, τεῶν Διὸς τ' ἐκγόνων. θρασύ μοι τόδ' εἰπεῖν
φαειναῖς ἀρεταῖς ὁδὸν κυρίαν λόγων
οἴκοθεν· ἀλλὰ γὰρ ἀνάπαν-
σις ἐν παντὶ γλυκεῖα ἔργῳ· κόρον δ' ἔχει
καὶ μέλι καὶ τὰ τέρπν' ἄνθε' Ἀφροδίσια.
φυᾶ δ' ἕκαστος διαφέρομεν βιοτὰν λαχόντες
ὁ μὲν τά, τὰ δ' ἄλλοι· τυχεῖν δ' ἐν' ἀδύνατον
εὐδαιμονίαν ἅπασαν ἀνελόμενον· οὐκ ἔχω
εἰπεῖν, τίτι τοῦτο Μοῖρα τέλος ἔμπεδον

ῶρεξε. Θεαρίων, τὴν δ' εἰκότα καιρὸν ὄλβου
δίδωσι, τόλμαν τε καλῶν ἀρομένω

7.60

σύνεσιν οὐκ ἀποβλάπτει φρενῶν.
ξείνός εἰμι· σκοτεινὸν ἀπέχων ψόγον,
ὔδατος ὥτε ῥοᾶς φίλον ἐς ἄνδρ' ἄγων
κλέος ἐτήτυμον αἰνέσω·

7.63

ποτίφορος δ' ἀγαθοῖσι μισθὸς οὗτος.

Δ' ἐὼν δ' ἐγγύς Ἀχαιοὺς οὐ μέμψεται μ' ἀνήρ
Ἰουίας ὑπὲρ ἀλὸς οἰ-
κέων, καὶ προξενία πέποιθ', ἔν τε δαμόταις
ὄμματι δέρκομαι λαμπρόν, οὐχ ὑπερβαλῶν,
βίαια πάντ' ἐκ ποδὸς ἐρύσαις· ὁ δὲ λοιπὸς εὐφρων
ποτὶ χρόνος ἔρποι. μαθὼν δέ τις ἀνερεῖ,
εἰ παρ μέλος ἔρχομαι ψάγιον ὄαρὸν ἐννέπων.

7.70

Εὐξένιδα πάτραθε Σώγηνες, ἀπομνύω
μὴ τέρμα προβαίς ἄκονθ' ὥτε χαλκοπάραον ὄρσαι
θοὰν γλῶσσαν, ὅς ἐξέπεμψεν παλαισμάτων
αὐχένα καὶ σθένος ἀδίαν-
τον, αἴθωνι πρὶν ἀλίω γυῖον ἐμπεσεῖν.
εἰ πόνος ἦν, τὸ τερπνὸν πλέον πεδέρχεται.
ἔα με· νικῶντί γε χάριν, εἴ τι πέραν ἀερθεῖς
ἀνέκραγον, οὐ τραχὺς εἰμι καταθέμεν.
εἴρειν στεφάνους ἐλαφρόν, ἀναβάλεο· Μοῖσά τοι
κολλᾶ χρυσὸν ἔν τε λευκὸν ἐλέφαιθ' ἀμᾶ
καὶ λείριον ἄνθεμον ποντίας ὑφελοῖσ' ἐέρσας.

7.80

Διὸς δὲ μεμναμένος ἀμφὶ Νεμέα
πολύφατον θρόον ὕμνων δόνει
ἡσυχᾶ. βασιλῆα δὲ θεῶν πρέπει
δάπεδον ἂν τόδε γαρνέμεν ἡμέρα
ὅπῃ· λέγοντι γὰρ Αἰακὸν νιν ὑπὸ ματροδόκοις γοναῖς φυτεῦσαι,

Ε' ἐμᾶ μὲν πολίαρχον εὐωνύμω πάτρα,

Ἡράκλεες, σέο δὲ προπράον'

7.86

ἔμμεν ξείνον ἀδελφεόν τ'. εἰ δὲ γεύεται
ἀνδρὸς ἀνὴρ τι, φαίμεν κε γείτον' ἔμμεναι
νόω φιλήσαντ' ἀτενεί γείτονι χάρμα πάντων
ἐπάξιον· εἰ δ' αὐτὸ καὶ θεὸς ἀνέχοι, -

7.90

ἐν τίν κ' ἐθέλοι, Γίγαντας ὃς ἐδάμασας, εὐτυχῶς
ναίειν πατρὶ Σωγένης ἀταλὸν ἀμφέπων
θυμὸν προγόνων ἐυκτήμονα ζαθέαν ἄγυιαν.
ἐπεὶ τετραόροισιν ὥθ' ἀρμάτων ζυγοῖς
ἐν τεμένεσσι δόμον ἔχει τεοῖς, ἀμφοτέρας ἰῶν χειρός. ὦ μάκαρ,
τὴν δ' ἐπέοικεν Ἥρας πόσιν τε πειθέμεν
κόραν τε γλαυκῶπιδα· δύνασαι δὲ βροτοῖσιν ἀλκάν
ἀμαχανιᾶν δυσβάτων θαμὰ διδόμεν.
εἰ γὰρ σύ ἴν ἐμπεδοσθενέα βίοτον ἀρμόσαις
ἦβα λιπαρῶ τε γήραι διαπλέκοις

7.100

εὐδαίμον' ἐόντα, παίδων δὲ παῖδες ἔχοιεν αἰεὶ
γέρας τό περ νῦν καὶ ἄρειον ὄπιθεν.
τὸ δ' ἐμὸν οὐ ποτε φάσει κέαρ
ἀτρόποισι Νεοπτόλεμον ἐλκύσαι
ἔπεισι· ταῦτά δὲ τρὶς τετράκι τ' ἀμπολεῖν
ἀπορία τελέθει, τέκνοι-
σιν ἄτε μαψυλάκας 'Διὸς Κόρινθος'.

NEMEA VIII

8.1

Α' ὦρα πότνια, κάρυξ Ἀφροδίτας
ἀμβροσιᾶν φιλοτάτων,
ἃ τε παρθενηῖοις παίδων τ' ἐφίζοισα γλεφάροις,
τὸν μὲν ἡμέροις ἀνάγκας χερσὶ βαστά-
ζεις, ἕτερον δ' ἑτέραις.
ἀγαπατὰ δὲ καιροῦ μὴ πλαναθέντα πρὸς ἔργον ἕκαστον
τῶν ἀρειόνων ἐρώτων ἐπικρατεῖν δύνασθαι.

- οἶοι καὶ Διὸς Αἰγίνας τε λέκτρον
8.6 ποιμένες ἀμφεπόλησαν
Κυπρίας δῶρων· ἔβλασται δ' υἱὸς Οἰνώνας βασιλεύς
χειρὶ καὶ βουλαῖς ἄριστος. πολλὰ νιν πολ-
λοὶ λιτάνευον ἰδεῖν·
ἀβοατὶ γὰρ ἠρώων ἄωτοι περιναιεταόντων
8.10 ἤθελον κείνου γε πείθεσθ' ἀναξίαις ἐκόντες,
οἳ τε κρανααῖς ἐν Ἀθάναισιν ἄρμοζον στρατόν,
οἳ τ' ἀνὰ Σπάρταν Πελοπηϊάδαι.
ἰκέτας Αἰακοῦ
8.13 σεμνῶν γονάτων πόλιός θ' ὑπὲρ φίλας
ἀστῶν θ' ὑπὲρ τῶνδ' ἄπτομαι φέρων
Λυδίαν μίτραν καναχηδὰ πεποικιλμέναν,
Δείμιος δισσῶν σταδίων
8.16 καὶ πατρὸς Μέγα Νεμεαῖον ἄγαλμα.
σὺν θεῷ γάρ τοι φυτευθεῖς
8.17 ὄλβος ἀνθρώποισι παρμονώτερος·
8.18 Β' ὅσπερ καὶ Κινύραν ἔβρισε πλούτῳ
8.18 ποντία ἔν ποτε Κύπρῳ.
ἴσταμαι δὴ ποσσὶ κούφοις, ἀμπνέων τε πρὶν τι φάμεν.
8.20 πολλὰ γὰρ πολλὰ λέλεκται, νεαρὰ δ' ἐξευ-
ρόντα δόμεν βασάνῳ
ἐς ἔλεγχον, ἅπας κίνδυνος· ὄψον δὲ λόγοι φθονεροῖσιν,
ἄπτεται δ' ἐσλῶν αἰεὶ, χειρόνεσσι δ' οὐκ ἐρίζει.
8.23 κείνος καὶ Τελαμῶνος δάψεν υἱόν,
8.23 φασγάνῳ ἀμφικυλίσαις.
ἦ τιν' ἄγλωσσον μὲν, ἦτορ δ' ἄλκιμον, λάθα κατέχει
ἐν λυγρῷ νεῖκει· μέγιστον δ' αἰόλω ψεύ-
δει γέρας ἀντέταται.
κρυφίαισι γὰρ ἐν ψάφοις Ὀδυσσῆ Δαναοὶ θεράπευσαν·

χρυσέων δ' Αΐας στερηθεὶς ὄπλων φόνῳ πάλαισεν.
ἧ μὰν ἀνόμοιά γε δάοισιν ἐν θερμῷ χροῖ
ἔλκεα ῥῆξαν πελεμιζόμενοι

8.30

ὑπ' ἀλεξιμβρότῳ
λόγγα, τὰ μὲν ἀμφ' Ἀχιλεῖ νεοκτόνῳ,
ἄλλων τε μόχθων ἐν πολυφθόροις.
ἀμέραις. ἐχθρὰ δ' ἄρα πάρφασις ἦν καὶ πάλαι,
αἰμύλων μύθων ὁμόφοι-
τος, δολοφραδῆς, κακοποιὸν ὄνειδος·
ἃ τὸ μὲν λαμπρὸν βιάται,

8.34

τῶν δ' ἀφάντων κῦδος ἀντείνει σαθρόν.

Γ' εἴη μή ποτέ μοι τοιοῦτον ἦθος,

8.35

Ζεῦ πάτερ, ἀλλὰ κελεύθους
ἀπλόαις ζωᾶς ἐφαπτοίμαν, θανῶν ὡς παισὶ κλέος
μὴ τὸ δύσφαμον προσάψω. χρυσὸν εὐχον-
ται, πεδίον δ' ἕτεροι
ἀπέραντον, ἐγὼ δ' ἀστοῖς ἀδῶν καὶ χθονὶ γυῖα καλύψαι,
αἰνέων αἰνητά, μομφὰν δ' ἐπισπείρων ἀλιτροῖς.

8.40

αἴσσει δ' ἀρετά, χλωραῖς ἐέρσαις
ὡς ὅτε δένδρεον < . . >,
<ἐν> σοφοῖς ἀνδρῶν ἀερθεῖσ' ἐν δικαίοις τε πρὸς ὑγρὸν
αἰθέρα. χρεῖαι δὲ παντοῖαι φίλων ἀν-
δρῶν· τὰ μὲν ἀμφὶ πόνοις
ὑπερώτατα, μαστεύει δὲ καὶ τέρψις ἐν ὄμμασι θέσθαι
πιστόν. ὦ Μέγα, τὸ δ' αὖτις τεὰν ψυχὰν κομίξαι
οὔ μοι δυνατόν· κενεᾶν δ' ἐλπίδων χαῖνον τέλος·
σεῦ δὲ πάτρα Χαριάδαις τ' ἐλαφρόν
ὑπερεῖσαι λίθον

8.47

Μοισαῖον ἕκατι ποδῶν εὐωνύμων
δῖς δὴ δυοῖν. χαίρω δὲ πρόσφορον
ἐν μὲν ἔργῳ κόμπον ἰεῖς, ἐπαιδαῖς δ' ἀνήρ

8.50

νώδυνον καί τις κάματον
θῆκεν· ἦν γε μὰν ἐπικώμιος ὕμνος
δὴ πάλαι καὶ πρὶν γενέσθαι
8.51 τὰν Ἐδράστου τὰν τε Καδμείων ἔριν.

NEMEA IX

9.1 Ἀ΄ Κωμάσομεν παρ' Ἀπόλλωνος Σικωνόθε, Μοῖσαι,
τὰν νεοκτίσταν ἐς Αἴτναν, ἔνθ' ἀναπεπταμένοι
9.2 ξείνων νενίκανται θύραι,
ὄλβιον ἐς Χρομίου
9.3 δῶμ'. ἀλλ' ἐπέων γλυκὺν ὕμνον πρᾶσσετε.
τὸ κρατήσιππον γὰρ ἐς ἄρμ' ἀναβαίνων
9.4 ματέρι καὶ διδύμοις παίδεσσιν αὐδὰν μανίει
Πυθῶνος αἰπεινᾶς ὁμοκλάρους ἐπόπταις.

Β΄ ἔστι δέ τις λόγος ἀνθρώπων, τετελεσμένον ἐσλόν
μὴ χαμαὶ σιγᾶ καλύψαι· θεσπεσία δ' ἐπέων
9.7 καύχας αἰοιδὰ πρόσφορος.
ἀλλ' ἀνὰ μὲν βρομίαν
9.8 φόρμιγγ', ἀνὰ δ' αὐλὸν ἐπ' αὐτὰν ὄρσομεν
ἱππίων ἀέθλων κορυφάν, ἃ τε Φοίβῳ
θῆκεν Ἐδραστός ἐπ' Ἀσωποῦ ῥεέθοις· ὧν ἐγὼ
9.10 μνασθεῖς ἐπασκήσω κλυταῖς ἥρωα τιμαῖς.

Γ΄ ὅς τότε μὲν βασιλεύων κείθι νέαισί θ' ἐορταῖς
ἰσχύος τ' ἀνδρῶν ἀμίλλαις ἄρμασί τε γλαφυροῖς
9.12 ἄμφαινε κυδαίνων πόλιν.
φεῦγε γὰρ Ἀμφιαρῆ

9.13

ποτε θρασυμήδεα καὶ δεινὰν στάσιν
πατρίων οἴκων ἀπό τ' Ἄργεος ἄρχοι

9.14

δ' οὐκ ἔτ' ἔσαν Τηλαοῦ παῖδες, βιασθέντες λύα.
κρέσσων δὲ καππαύει δίκαν τὰν πρόσθεν ἀνήρ.

Δ' ἀνδροδάμαντ' Ἐριφύλαν, ὄρκιον ὡς ὅτε πιστόν,
δόντες Οἰκλείδα γυναῖκα, ξαιθοκομᾶν Δαναῶν

9.17

ἦσαν μέγιστοι < . . . >
καί ποτ' ἔς ἑπταπύλους

9.18

Θήβας ἄγαγον στρατὸν ἀνδρῶν αἰσιᾶν
οὐ κατ' ὀρνίχων ὁδόν· οὐδὲ Κρονίω

9.19

ἀστεροπὰν ἐλελίξαις οἴκοθεν μαργουμένους

9.20

στείχειν ἐπώτρυν', ἀλλὰ φείσασθαι κελεύθου.

Ε' φαινομένην δ' ἄρ' ἔς ἄταν σπεῦδεν ὄμιλος ἰκέσθαι
χαλκείους ὅπλοισιν ἵππείοις τε σὺν ἔντεσιν· Ἴσ-
μηνοῦ δ' ἐπ' ὄχθαισι γλυκύν
νόστον ἐρεισάμενοι

9.23

λευκανθέα σώμασι πίαναν καπνόν·
ἑπτὰ γὰρ δαΐσαντο πυραὶ νεογίου

9.24

φῶτας· ὁ δ' Ἀμφιαρεῖ σχίσσεν κεραυνῶ παμβία
Ζεὺς τὰν βαθύστερνον χθόνα, κρύψεν δ' ἄμ' ἵπποις,

Γ' δουρὶ Περικλυμένου πρὶν νῶτα τυπέντα μαχατάν
θυμὸν αἰσχυνηῆμεν. ἐν γὰρ δαιμονίοισι φόβοις

9.27

φεύγοντι καὶ παῖδες θεῶν.

εἰ δυνατόν, Κρονίω,

9.28

πεῖραν μὲν ἀγάνορα Φοινικοστόλων
ἐγγέων ταύταν θανάτου πέρι καὶ ζω-

9.30 ἄς ἀναβάλλομαι ὡς πόρσιστα, μοῖραν δ' εὖνομον
αἰτέω σε παισὶν δαρὸν Αἰτναίων ὀπάζειν,

9.32 Ζ' Ζεῦ πάτερ, ἀγλαΐαισιν δ' ἀστυνόμοις ἐπιμείξαι
λαόν. ἐντί τοι φίλιπποί τ' αὐτόθι καὶ κτεάνων

9.33 ψυχὰς ἔχοντες κρέσσονας
ἄνδρες. ἄπιστον ἔειπ'·

αἰδῶς γὰρ ὑπὸ κρύφα κέρδει κλέπτεται,
ἃ φέρει δόξαν. Χρομίω κεν ὑπασπί-
ζων παρὰ πεζοβόαις ἵπποις τε ναῶν τ' ἐν μάχαις
ἔκρινας, ἂν κίνδυνον ὀξείας αὐτᾶς,

9.37 Η' οὔνεκεν ἐν πολέμῳ κείνα θεὸς ἔντυεν αὐτοῦ
θυμὸν αἰχματὰν ἀμύνειν λαιγὸν Ἐνυαλίου.

9.38 παῦροι δὲ βουλευῆσαι φόνου
παρποδίου νεφέλαν

9.39 τρέψαι ποτὶ δυσμενέων ἀνδρῶν στίχας
χερσὶ καὶ ψυχᾷ δυνατοί· λέγεται μὰν

9.40 Ἐκτορι μὲν κλέος ἀνθήσαι Σκαμάνδρου χεύμασιν
ἀγχοῦ, βαθυκρήμνοισι δ' ἀμφ' ἀκταῖς Ἐλώρου,

9.42 Θ' ἐνθ' Ἀρείας πόρον ἀνθρωποὶ καλέοισι, δέδορκεν
παιδὶ τοῦθ' Ἀγησιδάμου φέγγος ἐν ἀλικία

9.43 πρῶτα· τὰ δ' ἄλλαις ἀμέραις
πολλὰ μὲν ἐν κοιῆα

9.44 χέρσω, τὰ δὲ γείτοινι πόντῳ φάσομαι.
ἐκ πόνων δ', οἳ σὺν νεότατι γένωνται

σὺν τε δίκᾳ, τελέθει πρὸς γῆρας αἰὼν ἡμέρα.
ἴστω λαχὼν πρὸς δαιμόνων θαυμαστὸν ὄλβον.

9.47 Ἰ' εἰ γὰρ ἅμα κτεάνοις πολλοῖς ἐπίδοξον ἄρηται
κῦδος, οὐκ ἔστι πρόσωθεν θνατὸν ἔτι σκοπιᾶς

ἄλλας ἐφάψασθαι ποδοῖν.

9.48 ἦσυχία δὲ φιλεῖ

μὲν συμπόσιον· νεοθαλῆς δ' αὖξεται

μαλθακῆ νικαφορία σὺν ἀοιδᾶ·

9.50 θαρσαλέα δὲ παρὰ κρατῆρα φωνὰ γίνεται.

ἐγκιρνάτω τίς νιν, γλυκὺν κώμου προφάταν,

9.52 ἸΑ' ἀργυρέαισι δὲ νωμάτω φιάλαισι βιατάν
ἀμπέλου παῖδ', ἅς ποθ' ἵπποι κτησάμεναι Χρομίω

πέμψαν θεμιπλέκτοις ἀμᾶ

9.53 Λατοῖδα στεφάνοις

ἐκ τᾶς ἱερᾶς Σικυῶνος. Ζεῦ πάτερ,

9.54 εὖχομαι ταύταν ἀρετὰν κελαδησαι

σὺν Χαρίτεσσιν, ὑπὲρ πολλῶν τε τιμαλφεῖν λόγοις
νίκαν, ἀκοντίζων σκοποῖ' ἄγχιστα Μοισᾶν.

NEMEA X

10.1

Ἀ' Δαναοῦ πόλιν ἀγλαοθρό-

νων τε πεντήκοντα κορᾶν, Χάριτες,

Ἄργος Ἥρας δῶμα θεοπρεπὲς ὑμνεῖ-

τε· φλέγεται δ' ἀρεταῖς

μυρίαις ἔργων θρασέων ἔνεκεν.

μακρὰ μὲν τὰ Περσέος ἀμφὶ Μεδοίσας Γοργόνος,

10.5 πολλὰ δ' Αἰγύπτῳ καταοίκησεν ἄσθη

ταῖς Ἐπάφου παλάμαις·

οὐδ' Ὑπερμήστρα παρεπλάγχθη, μονό-

ψαφον ἐν κολεῶ κατασχοῖσα ξίφος.
Διομήδεα δ' ἄμβροτον ξαν-
θά ποτε Γλαυκῶπις ἔθηκε θεόν·
γαῖα δ' ἐν Θήβαις ὑπέδεκτο κεραυνω-
θεῖσα Διὸς βέλεσιν
μάντιν Οἰκλείδαν, πολέμοιο νέφος·

10.10

καὶ γυναιξὶν καλλικόμοισιν ἀριστεύει πάλαι·
Ζεὺς ἐπ' Ἀλκμήναν Δανάαν τε μολῶν τοῦ-
τον κατέφανε λόγον·

πατρὶ δ' Ἀδράστοιο Λυγκεῖ τε φρενῶν
10.12

καρπὸν εὐθεία συνάρμοξεν δίκαι·
θρέψε δ' αἰχμὰν Ἀμφιτρύωνος. ὁ δ' ὄλβῳ φέρτατος
ἵκετ' ἐς κείνου γενεάν, ἐπεὶ ἐν χαλκείοις ὄπλοις
Τηλεβόας ἔναρεν· τῷ ὄψιν ἐειδόμενος
ἀθανάτων βασιλεὺς αὐτὰν ἐσήληεν,
σπέρμ' ἀδείμαντον φέρων Ἡρακλῆος· οὐ κατ' Ὀλυμπον
ἄλοχος Ἥβα τελεία παρὰ μητέρι βαίνοισ'
ἔστι, καλλίστα θεῶν.

Β' βραχὺ μοι στόμα πάντ' ἀναγή-
σασθ', ὅσων Ἀργεῖον ἔχει τέμενος

10.20

μοῖραν ἐσλῶν· ἔστι δὲ καὶ κόρος ἀνθρώ-
πων βαρὺς ἀντιάσαι·
ἀλλ' ὅμως εὐχορδον ἔγειρε λύραν,
καὶ παλαισμάτων λάβε φροντίδ'· ἀγών τοι χάλκεος
δάμον ὀτρύνει ποτὶ βουθυσίαν Ἥ-
ρας ἀέθλων τε κρίσιν·
Οὐλία παῖς ἔνθα νικάσαις δις ἔ-
σχεν Θεαῖος εὐφόρων λάθαν πόνων.
ἐκράτησε δὲ καὶ ποθ' Ἑλλα-
να στρατὸν Πυθῶνι, τύχα τε μολῶν
καὶ τὸν Ἴσθμοῖ καὶ Νεμέα στέφανον, Μοί-
σαισί τ' ἔδωκ' ἀρόσαι,
τρὶς μὲν ἐν πόντοιο πύλαισι λαχῶν,

τρὶς δὲ καὶ σεμνοῖς δαπέδοις ἐν Ἀδραστείῳ νόμῳ.

Ζεῦ πάτερ, τῶν μὰν ἔραται φρενί, σιγᾶ

10.29

οἱ στόμα· πᾶν δὲ τέλος

10.30

ἐν τὶν ἔργων· οὐδ' ἀμόχθῳ καρδίᾳ
προσφέρων τόλμαν παραιτεῖται χάριν.
γνώτ' αἰείδω θεῶ τε καὶ ὅστις ἀμιλλᾶται πέρι
ἔσχάτων ἀέθλων κορυφαῖς. ὕπατον δ' ἔσχευ Πίσσα
Ἡρακλῆος τεθμόν. ἀδειαί γε μὲν ἀμβολάδαν
ἐν τελεταῖς δις Ἀθηναίων νιν ὀμφαί
κώμασαν· γαῖα δὲ καυθείσα πυρὶ καρπὸς ἐλαίας
ἔμολεν Ἡρας τὸν εὐάνορα λαὸν ἐν ἀγγέων

10.36

ἔρκεσιν παμποικίλοις.

Γ' ἐπέβα δέ, Θεαῖε, ματρώ-
ων πολύγνωτον γένος ὑμετέρων
εὐάγων τιμὰ Χαρίτεσσι τε καὶ σὺν

10.38

Τυνδαρίδαις θαμάκις.

ἀξιωθείην κεν, ἐὼν Θρασύκλου

10.40

Ἄντία τε σύγγονος, Ἄργεϊ μὴ κρύπτειν φάος
ὀμμάτων. νικαφορίαις γὰρ ὅσαις ἕπι-
ποτρόφον ἄστῃ τὸ Προί-
τοιο θάλησεν ἔ Κορίνθου τ' ἐν μυχοῖς·

10.42

καὶ Κλεωναίων πρὸς ἀνδρῶν τετράκις,
Σικωνόθε δ' ἀργυρωθέν-
τες σὺν οἰνηραῖς φιάλαις ἀπέβαν,
ἐκ δὲ Πελλάνας ἐπιεσσάμενοι νῶ-
τον μαλακαῖσι κρόκαις·
ἀλλὰ χαλκὸν μυρίον οὐ δυνατόν
ἔξελέγχειν—μακροτέρας γὰρ ἀριθμῆσαι σχολᾶς—
ὄν τε Κλείτωρ καὶ Τεγέα καὶ Ἀχαιῶν

10.47

ὑψίβατοι πόλιες

καὶ Λύκαιον παρ Διὸς θῆκε δρόμῳ,
10.48

σὺν ποδῶν χειρῶν τε νικῶντι σθένει.

Κάστορος δ' ἐλθόντος ἐπὶ ξενίαν παρ Παμφάη
10.50

καὶ κασιγνήτου Πολυδεύκεος, οὐ θαῦμα σφίσι
ἐγγενὲς ἔμμεν ἀεθληταῖς ἀγαθοῖσιν· ἐπεὶ
εὐρυχόρου ταμίαι Σπάρτας ἀγώνων
μοῖραν Ἑρμᾶ καὶ σὺν Ἡρακλεῖ διέποντι θάλειαν,
μάλα μὲν ἀνδρῶν δικαίων περικαδόμενοι. καὶ

10.54
μὰν θεῶν πιστὸν γένος.

Δ' μεταμειβόμενοι δ' ἐναλλάξ
10.55

ἀμέραν τὰν μὲν παρὰ πατρὶ φίλῳ

Δὶ νέμονται, τὰν δ' ὑπὸ κεύθεσι γαίας
10.56

ἐν γυάλοις θεράπνας,

πότμον ἀμπιπλάντες ὁμοῖον· ἐπεὶ
τοῦτον, ἧ πάμπαν θεὸς ἔμμεναι οἰκεῖν τ' οὐρανῶ,
εἴλετ' αἰῶνα φθιμένου Πολυδεύκης

10.59
Κάστορος ἐν πολέμῳ.

10.60
τὸν γὰρ Ἴδας ἀμφὶ βουσίην πῶς χολω-
θεὶς ἔτρωσεν χαλκείας λόγχας ἀκμᾶ.
ἀπὸ Ταυγέτου πεδαυγά-

10.61
ζῶν ἴδεν Λυγκεὺς δρυὸς ἐν στελέχει
ἡμέρους. κείνου γὰρ ἐπιχθονίων πάν-
των γένητ' ὀξύτατον
ὄμμα. λαιψηροῖς δὲ πόδεσσι ἀφαρ
ἐξικέσθαι, καὶ μέγα ἔργον ἐμήσαντ' ὠκέως
καὶ πάθον δεινὸν παλάμαις Ἀφαρητί-
δαι Διός· αὐτίκα γὰρ
ἦλθε Λήδας παῖς διώκων· τοὶ δ' ἔναν-
τα στάθεν τύμβῳ σχεδὸν πατρῴῳ·
ἔνθεν ἀρπάξαντες ἄγαλμ' Ἀίδα, ξεστὸν πέτρον,

ἔμβalon στέρνω Πολυδεύκεος· ἀλλ' οὐ νιν φλάσαν
οὐδ' ἀνέχασσαν· ἐφορμαθεῖς δ' ἄρ' ἄκοντι θοῶ,
10.70

ἦλασε Λυγκέος ἐν πλευραῖσι χαλκόν.
Ζεὺς δ' ἐπ' Ἴδα πυρφόρον πλάξε ψολόεντα κεραυνόν·
ἅμα δ' ἐκαίοντ' ἐρήμοι. χαλεπὰ δ' ἔρις ἀνθρώ-
ποις ὀμιλεῖν κρεσσόνων.

Ε' ταχέως δ' ἐπ' ἀδελφεοῦ βί-
αν πάλιν χώρησεν ὁ Τυνδαρίδας,
καὶ νιν οὐπω τεθναότ', ἄσθματι δὲ φρίσ-
σοντα πνοᾶς ἔκιχεν.
θερμὰ δὴ τέγγων δάκρυα στοναχαῖς
ὄρθιον φώνασε· Πάτερ Κρονίων, τίς δὴ λύσις
ἔσσεται πενθέων; καὶ ἐμοὶ θάνατον σὺν
10.77

τῶδ' ἐπίτειλον, ἄναξ.
οἴχεται τιμὰ φίλων τατωμένω
10.78
φωτί· παῦροι δ' ἐν πόνω πιστοὶ βροτῶν
καμάτου μεταλαμβάνειν· ὥς
10.79

ἦνεπε· Ζεὺς δ' ἀντίος ἦλυθέ οἱ,
10.80
καὶ τόδ' ἐξαύδασ' ἔπος· Ἔσσί μοι υἱός·
τόνδε δ' ἔπειτα πόσις
σπέρμα θνατὸν ματρὶ τεῶ πελάσαις
στάξεν ἦρως, ἀλλ' ἄγε τῶνδέ τοι ἔμπαν αἴρεσιν
παρδίδωμ'· εἰ μὲν θάνατόν τε φυγῶν καὶ
10.83

γῆρας ἀπεχθόμενον
αὐτὸς Οὐλύμπον θέλεις <ναίειν ἐμοὶ>
10.84
σὺν τ' Ἀθαναία κελαινεγχεῖ τ' Ἄρει,
ἔστι σοι τούτων λάχος· εἰ δὲ κασιγνήτου πέρι
μάρνασαι, πάντων δὲ νοεῖς ἀποδάσασθαι ἴσον,
ἦμισυ μὲν κε πνέοις γαίας ὑπένερθεν ἐών,
ἦμισυ δ' οὐρανοῦ ἐν χρυσεῖς δόμοισιν·

ὥς ἄρ' αὐδάσαντος οὐ γνώμα διπλόαν θέτο βουλάν,
10.90

ἀνὰ δ' ἔλυσεν μὲν ὀφθαλμόν, ἔπειτα δὲ φωνάν
χαλκομίτρα Κάστορος.

NEMEA XI

11.1

Ἄ' Παῖ Ῥέας, ἃ τε πρυτανεῖα λέλογχας, Ἔστια,
Ζηνὸς ὑψίστου κασιγνήτα καὶ ὁμοθρόνου Ἥρας,
εὖ μὲν Ἄρισταγόραν δέξαι τεδὸν ἐς θάλαμον,
εὖ δ' ἑταίρους ἀγλαῶ σκάπτω πέλας
;οἶ σε γεραίροντες ὀρθὰν φυλάσσοισιν Τένεδον,
πολλὰ μὲν λοιβαῖσιν ἀγαζόμενοι πρῶταν θεῶν,
πολλὰ δὲ κνίσα· λύρα δέ σφι βρέμεται καὶ ἀοιδά·
καὶ ξενίου Διὸς ἀσκεῖται θέμις αἰεναίοις
ἐν τραπέζαις· ἀλλὰ σὺν δόξῃ τέλος

11.10

δωδεκάμηνον περᾶσαί νιν ἀτρώτῳ κραδία.
ἄνδρα δ' ἐγὼ μακαρίζω μὲν πατέρ' Ἄρκεσίλαν,
καὶ τὸ θαητὸν δέμας ἀτρεμίαν τε σύγγονον·
εἰ δέ τις ὄλβον ἔχων μορφᾷ παραμεύσεται ἄλλους,
ἔν τ' ἀέθλοισιν ἀριστεύων ἐπέδειξεν βίαν,
θνατὰ μεμνάσθω περιστέλλων μέλη,
καὶ τελευτὰν ἀπάντων γᾶν ἐπιεσσόμενος.

Β' ἐν λόγοις δ' ἀστῶν ἀγαθοῖσιν ἐπαινείσθαι χρεῶν,
καὶ μελιγδούποισι δαιδαθέντα μελίζεν ἀοιδαῖς.
ἐκ δὲ περικτιόνων ἐκκαίδεκ' Ἄρισταγόραν

11.20

ἀγλαῖ νῖκαι πάτραν τ' εὐώνυμον
ἔστεφάνωσαν πάλα καὶ μεγαυχεῖ παγκρατίῳ.
ἐλπίδες δ' ὀκηρότεραι γονέων παιδὸς βίαν
ἔσχον ἐν Πυθῶνι πειρᾶσθαι καὶ Ὀλυμπία ἀέθλων.
ναὶ μὰ γὰρ ὄρκον, ἐμὰν δόξαν παρὰ Κασταλία
καὶ παρ' εὐδένδρῳ μολῶν ὄχθῳ Κρόνου

κάλλιον ἂν δηρῶντων ἐνόστησ' ἀντιπάλων,
πενταετηρίδ' ἑορτὰν Ἡρακλέος τέθμιον
κωμάσαις ἀνδησάμενός τε κόμαν ἐν πορφυρέοις
ἔρνεσιν. ἀλλὰ βροτῶν τὸν μὲν κενεόφρονες αὖχαι

11.30

ἔξ ἀγαθῶν ἔβαλον· τὸν δ' αὖ καταμεμφθέντ' ἄγαν
ἰσχὺν οἰκείων παρέσφαλεν καλῶν
χειρὸς ἔλκων ὀπίσσω θυμὸς ἄτολμος ἐών.

Γ' συμβαλεῖν μὰν εὐμαρὲς ἦν τό τε Πεισάνδρου πάλαι
αἶμ' ἀπὸ Σπάρτας, -'Αμύκλαθεν γὰρ ἔβα σὺν Ὀρέστα,
Αἰολέων στρατιὰν χαλκεντέα δεῦρ' ἀνάγων, -
καὶ παρ' Ἴσμηνοῦ ῥοᾶν κεκραμένον
ἐκ Μελανίπποιο μάτρωος· ἀρχαῖαι δ' ἀρεταί
ἀμφέροντ' ἀλλασσόμεναι γενεαῖς ἀνδρῶν σθένος·
ἐν σχερῶ δ' οὔτ' ὦν μέλαιναι καρπὸν ἔδωκαν ἄρουραι,

11.40

δένδρεά τ' οὐκ ἐθέλει πάσαις ἐτέων περόδοις
ἄνθος εὐῶδες φέρειν πλούτῳ ἴσον,
ἀλλ' ἐναμείβοντι. καὶ θνατὸν οὕτως ἔθνος ἄγει
μοῖρα. τὸ δ' ἐκ Διὸς ἀνθρώποις σαφὲς οὐχ ἔπεται
τέκμαρ· ἀλλ' ἔμπαν μεγαλανορίαις ἐμβαίνομεν,
ἔργα τε πολλὰ μενοινῶντες· δέδεται γὰρ ἀναιδεῖ
ἐλπίδι γυῖα, προμαθείας δ' ἀπόκεινται ῥοαί.
κερδέων δὲ χρῆ μέτρον θηρευέμεν·
ἀπροσίκτων δ' ἐρώτων ὀξύτεραι μανίαι.